

SA BISTIMENTA TRADITZIONALI

Sa bistimenta traditzionali de s'òmini est: sa berrita de pannu nieddu trogada in conca; sa camisa bianca cun s'arranda in su tzugu e in is pungitus; su corpetu de veludu nieddu serrau cun tres butonis, chi tenit duas busciacas piticas e a coa una cintura cun sa fibia. Is cratzonis funt in tela bianca a sa zuava e largus meda, sa gunnedda est de pannu nieddu, frungia in chintzus; is ghetas funt de pannu nieddu serradas a coa cun duas cordoneras.

Su bistiri de is fèminas po is festas fiat: unu mucadori biancu ricamau in conca, sa camisa bianca cun su tzugu e is pungitus fatus a manu; su corpetu a froris e de velludu serrau a innantis cun una cordixedda; sa gunnedda de "tibet" colori de binu nieddu, frungia me in chintzus e a coa, a innantis fiat lisa; su deventali nieddu cun froris colori de viola; sa giaca de sa matessi arropa de sa gunnedda e de veludu nieddu.



Is gioiellus fiant is butonis in su tzugu e in pungitus.